

ኛሙህጻኑ ጠይቅ ጋቃጻጸክኸዐ ኛሦጵ ያሙኗምዐ

ተማሪው ወደ ትምህርት ቤቱ እያመራ ሳለ የተኩስ እሩምታ ተከፈተበት። እርሱ ብቻ ሳይሆን ሌሎች ብዛት ያላቸው የክፍል ጓደኞቹ ጨምሮ ትርጉም አልባ በሆነ ግድያ ሁሉም ተቀጠፉ።

አንድ ከስራ የተባረረ ግለሰብ ወደ ቀድሞ መሥሪያ ቤቱ በማምራት አለቃው የነበረን ሰው ተኩሶ ገደለው።

እናት ሁለት ልጆቿን መኪናዋ ውስጥ ከቆለፈችባቸው በኋላ መኪናዋን ገፍታ ሃይቅ ውስጥ አስመጠችው።

ቢያንስ በሁለት አህጉሮች ውስጥ በብዙ ሺህ የሚቆጠሩ ሰዎች በዘር ማጥፋት ጥቃት ታርደዋል። ለዚህ ምክንያት ሆኖ የቀረበው ከብዙ ምዕተ ዓመታት በፊት በብሔር ብሔረሰቦቹ መካከል የተከሰተው ቁርሾ ነው። በፀቃቱ ወገኖች፣ ሴቶችና ሕጻናት ተገድለዋል፣ ተገርፈዋል እንዲሁም ተደፍረዋል።

እንዲህ ዓይነቱን ኢሰብአዊ ድርጊት በፈጸሙት ነፍስ ገዳዮች ላይ የሞት ፍርድ ይፈረድባቸው የሚለውን ሃሳብ የሚኮንኑ ብዙዎች ናቸው። የሞት ፍርድ ተቃዋሚ ቡድኖች ድምጻቸውን ከፍ አድርገው ይህ ዓይነቱ ውሳኔ «የአረማውያን ስርዓት ነው» ይሉና እንዲህ ሲሉ ይጠይቃሉ የእነዚህ ገዳዮች በደል ይቅር መባል አይችልምን?

ወንጀለኞች ላይ የሚሰጠውን የሞት ፍርድ ሰብዓዊ ነው የሚያሰኘው የትኛው አይነቱ የአገዳደል ስልት ነው? የኤሌትሪክ ወንበር፣ በመርፌ የሚሰጥ መርዝ ወይስ ስቅላት?

ከሞት ፍርድ ጋር በተያያዘ ከሚነሱት ክርክሮች መሃል ማንም ሰው ያለተመለከተው አንድ አማራጭ ሃሳብ አለ። ምንም ዓይነት አስከሬ ግድያ የፈጸመ ወንጀለኛ ለድርጊቱ መቀጣሃ ይሆን ዘንድ የአካል ስቃይ እየደረሰበት ተሰቃይቶ ይገደል ወይም በእሳት እየተለበለበ ቃትቶ ይሙት የሚል ሕግ እከ ዛሬ አልወጣም። ሆኖም ግን አያሌ ትሁት ክርስቲያኖች ሰማያዊው አባታችን ከዚህ የከፋ ድርጊት ይፈጽማል ብለው ያምናሉ። ኃጢአተኞች ለመተላለፋቸው ተገቢውን ስቃይ መቀበል አለባቸው ብለው ከመናገራቸው ባሻገር እግዚአብሔር ኃፀአንን ለዘላለም ሲያስቃይ እንደሚኖር አድርገው ይሉታል። ኃጥአን ምን ያደርጋሉ የእነርሱ ዕጣ ፈንታ ከእግዚአብሔር ፍቅር እና ፍትህ ጋር እንዴት ይጣጣማል የመጽሐፍ ቅዱስ ምላሽ እንደሚከተለው ቀርቧል።

1. የሱስን እጅግ የሚያሳዝነው መጨረሻ

እግዚአብሔር ለ6000 ዓመታት ሰብዓዊው ፍጡር ንሰሃ ልክህ ሲማጸን ኖሯል።

«በሕይወት እምሳለሁ ይላል ጌታ እግዚአብሔር ከመንገዳቸው ተመለሰው በሕላውት እንዲኖሩ እንጂ በክፉች ሞት ደስ አልሰኝም» ሕዝ 33፣11

እግዚአብሔር በኃጢአት የወደቀውን ሰብዓዊ ፍጡር ምን ያህል ሊገደገው እንደ ወደደ መስቀሉ ይፋ አድርጎ አሳይቷል። የሱስ በመስቀል ላይ ሆኖ «አባት ሆይ የሚያደርጉትን አያውቁምና ይቅር በላቸው» ሲል በሃዘ፣ ብዙም ሳይቆይ ሕይወቱን ቤዛ አድርጎ ሰጠ /ዮሐ 19፣ 30 34/ አንዳንዶች «በጣም አዝኖ እና ልቡ ሰብሮ ሞት» ብለው ያምናሉ።

ብዙዎች ይህን ታላቅ መለኮታዊ ፍቅር እየተመለከቱም እንኳ ቢሆን ወደ የሱስ ለመመለስ ዕቃደኝነታቸውን ሲያሳዩ አይስተዋሉም። ኃጢአት ይህን ዓለም መግዛቱን እስከ ቀጠለ ድረስ የሰውን ልጅ ስቃይና መከራ እያበዛና በእጥፍ እያሳደገ መሄዱ አየቀሬ ነው። ስለዚህ ኃጢአት ሊገድ ይገባዋል። ኃጢአትን ለአንዴና ለመጨረሻ ጊዜ ሀገራችን [ገደብ የእግዚአብሔር ዕቅድ ምን ይመስላል?

«የጌታ ቀን ግን . . . ይመጣል፤ በዚያች ቀን ሰማያት በታላቅ ድምጽ ያልፋሉ፤ የሰማይም ፍጥረት በእሳት ይጠፋል፤ ምድርና በእርሷም ላይ ያለ ነገር ሁሉ ይቃጠላል» 2ኛ ጴጥ 3፣10

በመጨረሻ እግዚአብሔር ዩኒቨርሲቲን ከክፉው አጽድቶ ለኃጢአት ፍጻሜ ያመጣል። ማንኛውም ኃጢአትን የሙጥኝ ብሎ በመተላለፍ ጸንቶ የሚሮ ሁሉ በመጨረሻ ለዲያብሎስና ለመላእክቱ በተዘጋጀው እሳት ይጠፋል። የሱስ እነዚያ የሞትላቸው ሰዎች በእሳት ሲጠፉ ሲያይ ምን አይነት ሃዘኔታ ይሰማው ይሆን?

2. የገሃነም እሳት የሚነደው የትና መቼ ነው፤

በዘልማድ ከሚነገረው በተቃራኒ ኃጢአተኞች በሞቱ ጊዜ ተወስደው የሚርቃዩበት የገሃነም እሳት የለም። የገሃነም እሳት የሚከሰተው ይህች ምደር ወደ እሳት ባሕርነት ስትቀየር ነው። በመሆኑም እግዚአብሔር በኃጢአት ላይ የሞት ፍርድ የሚፀርደው በመጨረሻው የፍርድ ወቅት ሲሆን ይኸውም በአንድ ሺህ ዓመት ማብቂያ ላይ ነው። /ራዕ 20፣ 9-15/

«ጌታ፣ በእውነት እያመለከት የሚኖሩትን ከፈተና እንዴት እንደሚያድናቸውና አመጸኞችን እየቀጣ ለፍርድ ቀን እንዴት ጠብቆ እንደሚቆያቸው ያውቃል» 2ኛ ጴጥ 2፣9 እንዲሁም እግዚአብሔር ምድርን በእሳት ያጠራል።

«አሁን ያሉት ሰማያትና ምድር ኃጢአተኞች እስከሚጠፉበት እስከ ፍርድ ቀን ድረስ ለእሳት ተጠብቀዋል» 2ኛ ጴጥ 3፣7

እግዚአብሔር ማንኛውም ሰብዓዊ ፍጡር በገሃነም እሳት እንዲጠፋ አላቀደም። ነገር ግን ሰዎች ከሰይጣን ጋር ያላቸውን ግንኙነት ለማቋረጥ ፈቃደኛ ሳይሆኑ ሲቀሩና ኃጢአትን የሙጥኝ በማለት ሲጸኑ በመጨረሻ ላይ የምርጫቸውን ውጤት መቀበል ግድ ይሆንባቸዋል።

«ከዚያም በግራው በኩል ላሉት ዳግም እንዲህ ይላቸዋል «እናንተ የተረገማችሁ፣ ለዲያብሎስና ለመላእክቱ ወደ ተዘጋጀው የዘላለሀ እሳት ከእኔ ተለይታሁ ሂ፤» ማቴ 25፣ 41

የሱስ የገሃነም እሳት የሚነደው መቼ ነው አለ?

«እንክርዳዱ ተነቅሎ በእሳት እንደሚቃጠል ሁሉ በዓለም መጨረሻም እንዲሁ ይሆናል። የሰው ልጅ መላእክቱን ይልካል፤ እነርሱም ለኃጢአት ምክንያት የሆኑትንና ከፉ የሚያደርጉትን ሁሉ ለቅመው ከመንግሥት ያወጣሉ። ለቅሶና ጥርስ ማፋጨት ወዳለበት ወደ እቶን እሳት ይጥሏቸዋል» ማቴ 13፣ 40 - 42

በእንክርዳድ የተመሰሉት ኃጥአን፣ የምድር መጨረሻ እስከሚመጣ በእሳት ውስጥ አይነዱም። ይህ የሞት ፍርድ ተግባራዊ ከመሆኑ በፊት መላው ዩኒቨርስ እግዚአብሔር ለሰብዓዊው ፍጡር ደህንነት ያደረገውን በጎነት ሁሉ ማረጋገጥ ይኖርብናታል። በሃያ ሁለተኛው ትምህርት ላይ እንደተብራራው፣ በክርስቶስና በሰይጣን መካከል በሚደረገው ታላቅ ተጋድሎ፣ ሰይጣን ለመላው ዩኒቨርስ ለማረጋገጥ እየሞከረ ያለው የኃጢአት መንገድ የተሻለ መሆኑን ነው። የሱስ ደግሞ መታዘዝ እርካታ ያለውን ሕይወት ለመቀዳጀት የሚያስችል ቁልፍ መንገድ መሆኑን እያሳዩ ይገኛል።

በአንድ ሺው ዓመት ማብቂያ ላይ የመታዘዝ መንገድ ልፋትና ጥረት ሰይጣንን፣ መላእክቱንና ኃጥአንን ወደ ፍርድ በማምጣት ትክክለኛነቱ በይፋ ይስተዋላል። የሕይወት መጽሐፍ ከተከፈተና እያንዳንዱ ፍጡር በዚህ ታላቅ ድራማ የነበረው ድርሻ በገሃድ ከታየ በኋላ ሰይጣን፣ ሞት እና ሲኦል ጭማቸው «በሕይወት መጽሐፍ ተጽፎ ያልተገኘ ሁሉ ወደ እሳት ባሕር ይጣላል» ራዕ 20፣ 14-15 በቀጣዩ ጥቅስ በራዕይ 21፣ 10 መሰረት እግዚአብሔር ኃጢአትን ሁሉ ምድርን በእሳት በማንጸት ካጠፋ በኋላ «አዲስ ሰማይና ምድር» ይፈጥራል።

3. የገሃነም እሳት ለምን ያህል ጊዜ ይነዳል?

እንደ ብዙ ክርስቲያኖች እምነት የገሃነም እሳት ለዘላለም ሲነድ ይኖራል። እስቲ ጥቅሶቹን በጥንቃቄ በመመርመር እግዚአብሔር ኃጢአትና ኃጢአተኞችን እንዴት እንደ ሚያስተናግድ ለመመልከት እንሞክር።

«በዚያ ጊዜ እግዚአብሔርን የማያውቁትንና ለጌታችሁ ለአየሱስ ወንጌል የማይታዘዙትን ይበቀላል። እነርሱም ከጌታ ፊትና ከኃይሉ ክብር ተወግደው በዘላለም ጥፋት ይቀጣሉ» 2ኛ ተሰ 1፣ 8-9

ከጥቅሱ ልብ ልንል የሚገባው ነጥብ «በዘላለም ጥፋት» እና «በዘላለም ስቃይ» እንደ አለመሆናቸው ነው። «በዘላለም ጥፋት» ማለት ለዘላለም መጥፋት ወይም መሞት የሚገልጽ ትርጉም ነው ያለው። ጴጥሮስም ቢሆን «ኃጢአተኞች እስከ ሚጠፉበት» 2ኛ ጴጥ 3፣7/ በማለት ነው ስለ ፍርድ ቀን የተናገረው። የሱስ እንዳለው «ነፍስና ስጋ» /ማቴ 10፣28/ ሁለቱም በገሃነም እሳት ይጠፋሉ። እንዲሁም በተራራው ስብከት ሲያስተምር «ወደ ሕይ ወት የሚያደርሰው» መገንድ ጠ ባብ መሆኑንና «ወደ ጥፋት የሚሰደው መንገድ» ደግሞ ትልቅና በሩም ሰፊ መሆኑን ተናግሯል። ማቴ 7፣ 13-14

በዮሐ 3፣16 «እግዚአብሔር እንድያ ልጁን የሰጠው» የሚያምኑበት ሁሉ «የዘላለም ሕይወት እንዲያገኙበት እንጂ እንዳይጠፉ» መሆኑን የሱስ አስረድቷል። እዚህ ላይ የሱስ ሁለት እጣ ፈንታዎችን በንጽጽር ሲያስቀምጥ እንመለከታል። የዘላለም ሕይወት መውረስ ወይም ለዘላለም ሲነዱና ሲቃጠሉ መኖር ሳይሆን -ዘላለም መጥፋት። ስለዚህ ገሃነም በእርግጥ መጨረሻ አለው ብለን መደምደም አለብን። ውጤቱም የኃጥአን ሞት እና ጥፋት ነው።

ኃጥአን እንደሚጠፉ የሚነግሩን ግልጽ የሆኑ ዓረፍተ ነገሮች በመጽሐፍ ቅዱስ ውስጥ አሉ። «የኃጥአን ዘር ግን ይጠፋል» መዝ 37፣ 20፣ «እነርሱ ይጠፋሉ» 2ኛ ጴጥ 2፣12፣ «ኃጥአን ግን ይጠፋሉ፤ እነደ ጢስ ይጠፋሉ» መዝ 37፣20 «እሳቱ

አመድ ያደርጋቸዋል» ፕጋል 4፣ 1-3፣ «የኃጢአት ደሞዝ ሞት ነውና የእግዚአብሔር ስጦታ ግን በጌታችን በክርስቶስ ኢየሱስ የዘላለም ሕይወት ነው» ሮሜ 6፣23

የመጨረሻው የገሃነም እሳት ቅጣት አላማ ኃጢአትን ከዩኒቨርስ ጨርሶ ለማስወገድ ነው እንጂ ኃጢአትን ለዘላለም ለማቆየት አይደለም። ከአመጸኞቹ የኢየሩሳሌም ነ ግር ሰጣ ፈየታ የተነሳ ያለቀሰሳቸውንና በተገደለም ጊዜ እንኳ ይቅርታውን የለገሳቸው ክርስቶስ የኃጥአንን ስቃይ እየተመለከተ ለዘላለም ይኖራል ብሎ መገመቱ የማይሆን ነገር ነው።

የገሃነም እሳት በእርግጥ መጨረሻ አለው። ሃይ=ገር ማለት በኋላ እግዚአብሔር ሰይጣንን መላእክቱንና ከኃጢአታቸው ጋር ተቆራኝተው ለመኖር የመረጡትን ኃጢአን ለማግኘት እሳት ከሰማይ ያዘንባል። «እሳትም. . . ከሰማይ ወርዶ በላቸው» ራዕ 20፣9 የሱስ እንደ ገለጸው ይህ እሳት «የማይጠፋ እሳት» ነው /ማቴ 3፣12/ እሳቱ የማጥፋት ተግባሩን እስኪያከናውን ድረስ ምንም አይነት ነገር ሊያጠፋው አይችልም።

ከዚህ ከሚያነጻው እሳት ውስጥ እግዚአብሔር «የቀድሞው ጭንቀት ተረስቷልና. . . ከዚያ ወዲያ የልቅሶ ድምፅና የዋይታ ድምፅ የማይሰማበትን አዲስ ምድር» ይፈጥራል። ኢደ 65፣ 16-19

ያ ቀን ምን አይነት ይሆን! ለልብ መሰበር ምክንያት የሚሆን ነገር ሁሉ ይጠፋል እግዚአብሔር ከልብ ውስጥ የኃጢአትን ቁስል ይሸራል፤ ደስታ(ንም የተሟላ ይሆናል።

4. «ዘላለም» በመጽሐፍ ቅዱስ ዕይታ

የሱስ በማቴ 25፣41 ላይ «ለዲያብሎስና ለመላእክቱ ወደ ተዘጋጀው የዘላለም እሳት» በማለት ይናገራል። «ዘላለም» የሚለው ቃል ገሃነም ዘላለማዊ መሆኑን ይጠቁማል ወይ? ይሁዳ 7 ሰዶምና ኅሞራ «በዘላለም እሳት እየተቀጡ መሳሌ ሆነዋል» በማለት ይናገራል እነዚያ ከተሞች እስከ ዛሬ ድረስ በመቃጠል ላይ ያለመሆናቸው ግልጽ ነው። ነገር ግን ውጤቱ የዘላለም ጥፋ በመሆኑ እሳቱ የዘላለም እሳት ተብሏል።

በ2ኛ ጴጥ 2፣6 ላይ በተጨማሪ ስለ ዘላለም እሳት እንደ ሚከተለው ቀርቧል። «ዳግም ኃጢአት ለሚያደርጉ ሁሉ ምሳሌ እንዲሆኑ የሰዶምንና የኅሞራን ከተሞች ዐመድ እስኪሆኑ ድረስ አቃጥሎ» እንደ ፈረደባቸው ግልጽ ሆኖ ተጽፎ እናገኛለን።

የሰዶምና የኅሞ ኃጥአን አሁን ያሉት በስቃይ ላይ አይደለም፤ ከረጅም ጊዜ በፊት ወደ ዐመድነት ተቀይረዋል። ነገር ግን እነርሱን ያቃጠላቸው እሳት የዘላለም ጥፋትን ያስከተለ ስለነበር «የዘላለም እሳት» ነው። ለዘላለም ማለት ዘላለማዊ ቅጣት ማለት እንጂ እየተቀጡ ለዘላለም መኖር ማለት አይደለም።

የራዕይ መጽሐፍ ጠንካራና ምሳሌያዊ ቋንቋ በመጠቀሙ ምክንያት አንዳንድ የመጽሐፍ ክፍሎች በስህተት ተስተውለዋል። ለምሳሌ ራዕ 14፣11 «የስቃያቸውም ጢስ ከዘላለም እስከ ዘላለም ወደ ላይ ይወጣል» ይላል። በዚህም ማለቂያ ስለ ሌለው ስቃይ የሚናገር ይመስላል ነገር ግን እስቲ መጽሐፍ ቅዱስ ራሱን እንዲረጎም እንፍድለት።

በዘፀአት 21፣6 አንድ ባሪያ ጌታውን ለዘላለም ማገልገል እንዳለበት ምልክት ይሆን ዘንድ ጆሮውን በወስፌ ይበሳና «ለዘላለም» ባሪያ ይሁን ይላል። በዚህ መሰረት «ዘላለም» ማለት የባሪያው ሕይወት አስካለፈበት ጊዜ ማለት ነው።

በአሳ ነባሪ ሆድ ረሰት ቀንና ሌሊት ብቻ የቆየው የ“ስ /ማቴ 12፣40/ እዚያ ውስጥ የቆየው #K²LKU\$ ሆ'Á'u' ²ÓvDM: (Ä'e 2:7) ሆ²=Á ÉpÉp ÚKT "«eØ Ze~ k"f ሆ'Á #K²LKU\$ SeKA ሆ'Á ሆ'Á" < ጎÄÖ[Ö'U:።

ስለዚህ መጽሐፍ ቅዱስ ምሳሌያዊና ቅኔያዊ ቋንቋ እንዴቻና መቼ እንደሚጠቀም ለመረዳቻ በጥንቃቄ ማጤን አለብን። ከእሳቱ ባር ለዘላለም ይወጣል የተባለው ጢስ ዘላለማዊ ጥፋቱን መሰጠት ጠንካራ መንገድ ነው። ራዕይ 21፣8 በሳቻና በዲን የሚጠለው ባሕር «ሁለተኛው ሞት» እንደሆነ በግልጽ ይነግረናል። ገሃነም መጨረሻ አለው፤ ኃጢአን በእሳ ተቃጥለው ይጠፋሉ።

5. የገሃነም መኖር ለምን አስፈለገ?

በመጀመሪያ እግዚአብሔር ፍጹም የሆነ ዓለም ፈጠረ። ነገር ግን ኃጢአት ወደ ምደር ከገባ በኋላ መቅሰፍት፣ መበስበስና ሞት መጣ። አንድ ቀን ማታ ወደ ቤትህ ስትመለስ ቤትህ ፈራርሶና ወድሞ ብታገኘው በዚያ መልኩ ለዘላለም እንዲኖር ትተዋለህ? በእርግጥ አትተውም። አባራውንና ቆሻሻውን ጠርገህ ታወጣለህ ከላይ እስከ ታች አጽድተህ ሊጠገኑ የማይችሉትን የተሰበሰቡ ዕቃዎች አውጥተህ ትጥላለህ። እግዚአብሔርም እንዲሁ ያደርጋል። በምትኩ አዲስ ምድር በመፍጠር የኃጢአትን ስብራትና እርኩስት ላንዴና ለመጨረሻ ጊዜ ያስወግዳል። በእግዚአብሔር የሚከናወነው ይህን ዓለም በእሳት የማጽዳቱ ዓላማ የዳኑት የሚኖሩበትን ፍጹም ዓለም ለማዘጋጀት ነው።

ኃጢአት ይህን ዓለም ከማበላሸቱ ባሻገር ሰዎችንም ስለበከላቸው እግዚአብሔርን ፈታኝ ሁኔታ ይገጠመዋል። ኃጢአት ከእግዚአብሔርና ከእርስ በርሳችን ጋር ያለንን ግንኙነት አበላሽቷል። ሰብዓዊው ዘር በሕጻናት ላይ በሚፈጸም በደል፣ ሽብርተኝነት፣ ወሲብ ነክ በሆኑ መጻሕፍትና ፊልሞች እንዲሁም ስፍር ቁጥር በሌላቸው የማይደኑ በሽታዎች መስቃየትን የቀጥላል። ኃጢአት ሰዎችን እያጠፋ በመሆኑ እግዚአብሔር አንድ ቀን ያስወግደዋል። እግዚአብሔር የተቸገረበት ነገር ቢኖር በኃጢአት ሻይረስ የተያዙትን ሰዎች ሳያጠፋ ገዳይ የሆነው የኃጢአት ሻይረስ እንዴት ከዓለም እንደሚገደ ነው። እርሱ የሰጠን መገኛ z[ā]c ከእኛ ወስዶ በሰውነቱ ላይ መሸከም ነበር። የኃጢአት ነቀርሳ በመስቀል ላይ እርሱን እንዲያጠፋ ፈቀደ። ከዚህም የተነሳ «ኃጢአታችንን ብንናዘዝ ኃጢአታችንን ይቅር ሊለን፣ ከመጻ ሁሉ ሊያነጻን እርሱ ታማኝና ጸድቅ ነው» 1ኛ ዮሐ 1፣9

እግዚአብሔር የኃጢአትን መገኛ ለሰው ሁሉ በነጻ ይሰጣል። ነገር ግን የሚያሳዝነው አንዳንዶች ከኃጢአት በሽታ ጋር መኖር ይመርጣሉ። እግዚአብሔር የእርሱን ዘላለማዊ መንገድ እንዲመርጡ ሰዎችን የሚያስገድድ ባህሪ የለውም። የእርሱን መፍትሄ የናቁ ሁሉ በመጨረሻ በበሽታው ይሞታሉ -ይጠፋሉ። ገሃነም እንዲኖር የተፈለገበት ዋናው ምክንያት ይህ ነው። «ተጣርቼ ስላሞመለሳችሁ፣ ተናግራ ስላሞሰማችሁ፣ በፊቴ ክፉ ነገር ስላደረጋችሁ የሚያስከፋኝን ነገር» መረጣችሁ። ኢሳ 65፣12 ኃጢአን በምርጫቸው ከየሱስ በመለየታቸው ያላቸው ብቸኛ አማራጭ የዘላለም ሞት መሆኑን ይገነዘባሉ።

6. ብንጠፋ ምን እናጣለን?

መጽሐፍ ቅዱስ በገሃነም እሳት ለዘላለም መስቃየት እንዳለ ባያስተምርም እንኳ መጥፋት ምንኛ አስከፊ ነገር እንደሆነ ይጠቁመናል። ኃጥአን የዘላለምን ሕይወት ያጣሉ። በዘላለም ሕይወት የሚገኘው ደስታና ፍሰሃ ከእኛቸው ማምለጡን በሚረዱ ጊዜ ምን ይሰማቸው ይሆን? የዳኑት ፍጻሜ ለሌለው ዘመን የሚያገኙትን የፍጹም ፍቅር ትፋት ለዘላለም አይለማመዱትም።

የዓለም ኃጢአት ክርስቶስን ከአባቱ ለይቶት በተሰቀለ ጊዜ ለዘላለም ጠፍቶ የመቅረት ስቃይ ተሰምቶት ነበር። ኃጥአንም ከፊት ለፊታቸው ባደነት ብቻ ሲጋረጥባቸው የዘላለምን ጸዕፊ ብቻ ይመለከታሉ። የሁለተኛ ትንሳኤ ተስፋ ሳይኖራቸው ይሞታሉ። በፍቅር የቀረባቸውን ክርስቶስ ደጋመው እንደ ገፉት ይመለከታሉ። በመጨረሻም በጉልበታቸው ተንበርክከው የእግዚአብሔር ፍትህና ፍቅር ትክክለኛ እንደ ነበር ይመስክራሉ /ፊሊጲ 2፣10 11/

የመጽሐፍ ቅዱስ ጸሐፊዎች ምርጫችን ወሳኝ እንደሆነ አጥብቀው መናገራቸው ከዚህ የተነሳ ነው «የእግዚአብሔርን ጸጋ ከንቱ እንዳታደርጉት አደራ እንላችኋለን። እርሱ 'በትክክለኛው ሰዓት ሰማሁ፣ በመዳንም ቀን ረዳሁ' ይላልና። እነሆ ትክክለኛው ሰዓት አሁን ነው የመዳንም ቀን አሁን ነው» 2ኛቆሮ 6፣ 1: 2

ዋጋው ሊገመት የማይችለውን ታላቁን የክርስቶስ መስዋዕትነት ረግጦ ለመጥፋት መወሰንን ያህል የሚያሳዝን ነገር ሊኖር ይችላል? ከፊት ለፊትን የተደቀኑት አማራጮች ግልጽና የማያሻሙ ናቸው -ከእግዚአብሔር ፊት ለዘላለም መወገድ ወይም ልባዊ ናዕቆታችንን ማሟላት ከሚችለው ከክርስቶስ ጋር ዘላለማዊ ወዳጅነት መመስረት ናቸው። አንተ ለራስህ የትኛውን ትመርጣለህ? በክርስቶስ ላይ ዕረፍት ያደረገ የሕይወት ፍጻሜ ምን አንድ ሚመስል ለምን ዛሬውኑ መመርመር አትጀምርም?

የመልስ መስጫ ወረቀት 23

ትምህርቱን በሚገባ ካጠናህ በኋላ በትክክለኛው ዓረፍተ ነገር ፊት ለፊት የ «X» ምልክት አስቀምጥ

1. ኃጢአተኞች የሱስን እንዲቀበሉና በእርሱ እንዲደኑ ለ6000 ዓመታት ሲጎተጉታቸው የነበረው:
 - በመጽሐፍ ቅዱስ ነቢያት በኩል ነበር
 - በኖስትራ ዳህስ በኩል ነበር
 - በመስቀል ላይ ባሳየው ኃዘን የተጫነው ጩኸት ነበር
 - ክርስቶስ ሊያድናቸው የናፈቀውን ኃጥአን በገሃነም እሳት ለማጥፋ~
 - ለየሱስና ለአብ ደስታ ይሆናል
 - ለኢየሱስ እጅግ አሳዛኝ ጊዜ ይሆናል

2. የገሃነም እሳት የሚነደው የት ነው?
 - በመጨረሻ እግዚአብሔር ይህችን ምድር በሚያነጻበት ጊዜ በዚህች ምድር ላይ ይሆናል
 - ስይጣን ከምድር በታች በሚቆይበት ስፍራ ይሆናል

ዛሬ በገሃነም ያሉ ሰዎች ቁጥር

- ምንም የእርምጃ
- በብዙ ሚሊዮን የሚባጠሩ ናቸው።

በገሃነም መቃጠል የሚሆነው መቼ ነው;

- ኃጥአን ከተፈረደባቸው ከ1000 ዓመት በኋላ
- አሁን እሳቱ እየነደደ ይገኛል

- 3. የኃጥአን ቅጣት ምንድነው;
- ዘላለማዊ ጥፋት
- ጨርሶ በማይጠፋ የገሃነም እሳት ለዘላለም መቀጣት

- 4. የገሃነም እሳት ለምን ያህል ጊዜ ይቆያል;
- ለዘላለም
- ሰይጣን፣ መላእክቱና ኃጥአን ተቃጥለው አመድ እስኪሆኑ ድረስ
- ምድር የዳኑት መሪያ ተሆን ዘንድ ሃዘው እስክትነጻ ድረስ

- 5. እግዚአብሔር በእቅዱ ወስጥ ገሃነምን ያካተተበት ምክንያት
- ደህንነትን ለመረጠት ፍጹምና ዘላለማዊ ቤት ለማዘጋጀት
- ሰዎች መልካም ይሆኑ ዘንድ ለማስፈራራት
- ኃጢአት ሰዎችን እያጠፋ በመሆኑ እርሱን ለማጥፋት።

6. የልብ ጥያቄ

ኃጢአት ፍጹም የሆነውን የእግዚአብሔር ዓለም አበላሽ። ዓለምን ከሰይጣን ለማዳን & ከክፉውና ከኃጢአት ለማንጸት ኃጢአትንና ሞትን ጨርሶ ለማስወገድ ኢየሱስ በመስቀል ላይ ሞተ። እኛ ምርጫ አለን --ለዘላለም መጥፋት ወይም ከክርስቶስ ጋር ለዘላለም መኖርን መምረጥ እንችላለን። የዘላለም ጥፋት ለመምረጥ የሚመኙትን ማየት ኢየሱስን ምንኛ ያሳዘነው ይሆን በዳኑት መካከል በመገኘት የኢየሱስን ልብ ለማስደስት ትመኛለህ?

ከዚህ በፊት ስለ አንድ ሺህ ዓመት ባጠናነው ውስጥ ወይም በዚህ ክፍል ስለ ተማርነው የኃጥአን ቅጣት፣ ጥያቄ ካለዎት ወይም በሚቀጥለው ጥናታችን «ሰው በሞተ ጊዜ ምን ይሆናል» በሚለው ተምህርት ዙሪያ ያጠቃቀም ነገር ቢኖር የመጽሐፍ ቅዱስን እውነት ለማወቅ ከልቡ ለሚፈልግ ለማንኛውም ተማሪ ከመጽሐፍ ቅዱስ መልስ ለመስጠት ደስተኞች ነን። ለተጨማሪ ማብራሪያ በአድራሻችን ይጻፉልን።